

## باب 12

### ترقی پسند دور



13085CH12

اردو ادب میں انقلابی تبدیلیوں کے لحاظ سے بیسویں صدی کی چوتھی دہائی ایک خاص اہمیت رکھتی ہے۔ اس دوران ادیبوں کے طرز فکر میں بنیادی تبدیلیاں واقع ہوئیں۔ انہوں نے اشرافیہ طبقے کی جگہ غریبوں اور پس مندہ طبقات کی طرف خاص توجہ دی۔ ترقی پسند تحریک کے آغاز سے قبل چند نوجوانوں نے 1932 میں انجارے نام سے انسانوں کا ایک مجموعہ شائع کیا جس میں انقلابی فکر نمایاں تھی۔ یہ افسانے اپنی فکر کے ساتھ اپنی زبان اور اسلوب کے اعتبار سے بھی نئے تھے۔ اس کے بعد 1935 میں اندرن میں مقیم چند نوجوانوں نے ”انجمن ترقی پسند مصنفین“ کی داغ بیل ڈالی۔ بعد ازاں ہندوستان میں 1936 میں باقاعدہ ”انجمن ترقی پسند مصنفین“ کا قیام عمل میں آیا جس کے نتیجے میں اس تحریک کے اثرات پورے ملک میں پھیل گئے۔ اردو ادب کی تاریخ میں ترقی پسند تحریک کو نمایاں حیثیت حاصل ہے جس نے بے یک وقت تمام اصنافِ ادب کو متاثر کیا اور ایسے موضوعات کو بنیاد بنا�ا جن کا تعلق جدید عہد کے عوامی مسائل سے تھا۔ اسی بناء پر ترقی پسند ادب کا آہنگ بلند اور فکر احتجاجی ہے۔

چوتھی دہائی سے چھٹی دہائی تک کا دور اردو ادب کی تاریخ میں ترقی پسند ادب کے غلبے کا دور رہا ہے۔ ترقی پسند تحریک و فکر سے وابستہ ادیبوں، شاعروں اور نقادوں کی تخلیقی کاوشوں سے مختلف اصنافِ ادب میں ترقی پسند ادب کا ایک بڑا سرمایہ جمع ہو گیا۔ شاعری ہو یا فکشن یا تقدیم، ہر شعبے میں ترقی پسند تخلیق کاروں اور ناقدین کی بڑی تعداد نظر آتی ہے۔ ان میں بطور شاعر مخدوم محی الدین، مجاز، فیض، جذبی، علی سردار جعفری، وامق، جاں ثار اختر، احسان داش، کینی، سما جرا اور مجرد ح کے نام اہمیت کے حامل ہیں۔ فکشن نگار کے طور پر کرشن چندر، سعادت حسن منشو، خواجہ احمد عباس، عزیز احمد، رشید جہاں، عصمت چعتائی، راجندر سنگھ بیدی، احمد ندیم قاسمی، بلوونت سنگھ، رتن سنگھ وغیرہ کے نام قابل ذکر ہیں جب کہ تقید نگاروں میں مجھوں گورکپوری، سجاد ظہیر، عبدالحليم، احتشام حسین، اختر حسین رائے پوری، ممتاز حسین، محمد حسن وغیرہ خاص اہمیت کے حامل ہیں۔

## نماشندہ شعر

**مخدومِ محی الدین (1908-1969):** مخدوم ان ترقی پسند شاعروں میں شامل ہیں جنہوں نے عملی طور پر بھی اس تحریک کو تو اپنی بخشی۔ وہ سابق ریاست حیدر آباد کے ضلع میدک میں پیدا ہوئے۔ ان کا تعلق ایک مذہبی خانوادے سے تھا۔ تعلیم کے مراحل طے کرنے کے بعد انہوں نے ”مشیرِ دکن“، ”العظم“ اور ”پیام“ جیسے اخبارات میں ملازمت کی۔ کچھ عرصے تک سٹی کالج حیدر آباد میں اردو کے استاد بھی رہے۔ بعد میں ملازمت سے استعفی دے کر مستقل طور پر کمیونسٹ پارٹی سے وابستہ ہو گئے۔ اپنی سیاسی سرگرمیوں کی وجہ سے انھیں کئی بار قید و بند کی صورتیں بھی اٹھانی پڑیں۔ وہ اسمبلی کے ممبر بھی منتخب ہوئے۔

مخدوم عملی سیاست میں داخل ہونے کے بعد ہمیشہ پس ماندہ، مزدور اور غریب طبقوں کی حمایت کرتے رہے۔ انہوں نے حیدر آباد کن میں جا گیری داری نظام کے خلاف لڑتے ہوئے وہاں کے کسانوں کی تیادت بھی کی۔ مخدوم نے 1936 میں حیدر آباد میں انجمن ترقی پسند مصنفوں کی بنیاد ڈالی۔ ان کی شاعری میں انقلابی تصورات کے ساتھ غناہیت کا رنگ حاوی ہے۔ اسی لیے کہا جاتا ہے کہ ان کی شاعری انقلاب اور رومان کا سلسلہ ہے۔ چاند تاروں کا بن، اور اک چنیلی کے منڈوے تلے ان کی مشہور نظمیں ہیں نظموں کے علاوہ انہوں نے غریبیں بھی لکھی ہیں۔

ان کا پہلا شعری مجموعہ ”سرخ سوریا“ 1944 میں اور دوسرا ”گلِ تر“ 1961 میں شائع ہوا۔ ”ساطر قص“، ان کا کلیات ہے۔ دہلی میں ان کا انتقال ہوا۔ تدبیح حیدر آباد میں ہوئی۔

رات بھر دیدہ نمناک میں لہراتے رہے	سنس کی طرح سے آپ آتے رہے جاتے رہے
حیات لے کے چلو، کائنات لے کے چلو	چلو تو سارے زمانے کو ساتھ لے کے چلو

**مجاز (1911-1955):** ان کا نام اسرار الحق تھا۔ وہ قصبہ روڈی، ضلع بارہ بُنکی، اتر پردیش میں پیدا ہوئے۔ ابتدائی تعلیم گھر پر پائی۔ اعلیٰ تعلیم کے لیے علی گڑھ چلے گئے اور وہیں سے 1936 میں انہوں نے بی۔ اے۔ کی سند حاصل کی۔ اسی زمانے میں وہ ترقی پسند تحریک سے وابستہ ہوئے اور انھیں اپنے ساتھی شعرا میں بڑی شہرت ملی۔ مجاز نے آل انڈیا

ریڈ یو، دہلی کے علاوہ ممبئی کے محکمہ اطلاعات میں بھی ملازمت کی۔ کچھ عرصے تک ہارڈنگ لابریری، دہلی سے بھی وابستہ رہے۔ رسالہ نیا ادب، لکھنؤ سے بھی ان کا تعلق رہا۔

مجاز کا مجموعہ کلام آہنگ 1938 میں شائع ہوا۔ ان کی شاعری میں انقلاب، رومان اور غزل کا امترانج پایا جاتا ہے۔ انھوں نے غزلیں بھی کہیں اور نظمیں بھی اور دونوں میں شہرت حاصل کی۔ نظموں میں 'آوارہ'، 'اندھیری رات کا مسافر'، 'رات اور ریل'، اور 'ترانہ علی گڑھ' بہت مقبول ہوئیں۔ مجاز کی شاعری میں انقلابی آہنگ ملتا ہے۔ خوب صورت استعارات و تشبیہات ان کی شاعری کی تاثیر میں اضافہ کرتی ہیں۔ ان کی نظموں میں ایک خاص قسم کی غنائیت پائی جاتی ہے۔

بہت مشکل ہے دنیا کا سنورنا  
تری زلفوں کا پیچ و خم نہیں ہے  
وہ زلف پریشان بھول گئے وہ دیدہ گریاں بھول گئے  
کچھ تجھ کو خبر ہے ہم کیا کیا، اے شورشِ دوراں بھول گئے

**فیض (1911-1984) :** ان کا نام فیض احمد تھا۔ سیال کوٹ میں پیدا ہوئے۔ ابتدائی تعلیم ایک مدرسے میں حاصل کی۔ اسکا چھ مشن ہائی اسکول سے میٹرک اور مرے کا لج، سیال کوٹ سے ائمہ میڈیٹ پاس کیا۔ گورنمنٹ کالج، لاہور سے انگریزی میں اور اورینگل کالج، لاہور سے عربی میں ایم۔ اے کی ڈگریاں حاصل کیں۔ امرتسراور لاہور کے کالجوں میں تدریسی فرائض بھی انجام دیے۔ فیض اجمن ترقی پسند مصنفوں کی پنجاب شاخ کے بانی رکن اور ماہنامہ ادب اطیف کے مدیر بھی تھے۔ پھر 1942 سے 1946 تک بہ حیثیت لیفٹینٹ کرنل فوج کے پبلیٹی ڈپارٹمنٹ سے مسلک رہے۔ انھوں نے انگریزی روزنامہ پاکستان ٹائمز کی ادارت بھی کی۔ پاکستان ٹریڈ یونین فیڈریشن کے نائب صدر اور ملک اور بیرون ملک مزدور یونین کے رکن بھی رہے۔ راولپنڈی سازش کیس میں انھیں جیل بھی جانا پڑا۔ انھیں مختلف قومی اور مین الاقوامی اعزازات بھی پیش کیے گئے جن میں سوویت روس کا لینن انعام بھی شامل تھا۔

فیض کا پہلا مجموعہ کلام 'نقشِ فریدی' 1941 میں منظر عام پر آیا۔ ان کے دوسرے مجموعے 'دستِ صبا'، 'زندگ نامہ'، 'دستِ سنگ'، 'سر وادی سینا'، 'شامِ شہر یاراں'، 'مرے دل مرے مسافر' کے نام سے شائع ہوئے۔ 'نسخہ بائے وفا'، ان کا کلیات ہے۔ 'میزان'، 'فیض' کے تنقیدی مضامین کا مجموعہ ہے۔ صلیبیں مرے دریچے میں خطوط کا، متار لوح و قلم، تقاریر کا اور مہ و سال آشنا، یادوں اور تاثرات کا مجموعہ ہے۔

فیض کی شاعری رومان اور حقیقت کا سلسلہ ہے۔ ان کی شاعری عشقِ محبوب سے عشق وطن اور انقلاب تک کا سفر کرتی ہے۔ جس میں غمِ ذات کے مقابلے میں غمِ جہاں کا درد زیادہ ہے۔

”عشق، تہائی، بول، تباہ میں تری گلیوں کے....، دستِ صبا، چمک اٹھے ہیں سلاسل، زندگی کی ایک شام، یاد، ملاقات، ہم جو تاریک را ہوں میں مارے گئے، صحیح آزادی، اور شیشوں کا مسیح، ان کی اہم نظمیں ہیں۔ ان کی غزل کے چند اشعار درج ذیل ہیں:

نہ سوال وصل، نہ عرض غم، نہ حکایتیں نہ شکایتیں  
رُنگ پیرا ہن کا خوشبو زلف لہرانے کا نام  
وہ بات، سارے فسانے میں جس کا ذکر نہ تھا  
مقام، فیض کوئی راہ میں چاہی نہیں  
ترے عہد میں دلی زار کے سبھی اختیار چلے گئے  
موسمِ گل ہے تمہارے بام پر آنے کا نام  
جو کوئے یار سے لکھ تو سوئے دار چلے

**احسان داش (1911/14-1982)**: ان کا نام احسان الحق اور داش تخلص تھا۔ وہ کاندھلہ، ضلع مظفر گنگر کے رہنے والے تھے۔ باقاعدہ تعلیم حاصل نہیں کر سکے لیکن مطالعے کا شوق انھیں بچپن سے تھا۔ انھوں نے زندگی کا بڑا حصہ لاہور میں گزارا۔

احسان داش کی نظموں میں غریب اور کمزور طبقوں کی زندگی کا عکس نمایاں ہے۔ انھوں نے مزدوروں پر بہت سی نظمیں لکھی ہیں، اسی لیے ”شاعرِ مزدور“ کے لقب سے جانے جاتے ہیں۔ ”نوایہ کارگر، چراغان، اور آتشِ خاموش، ان کے شعری مجموعے ہیں۔ ان کی زبان سہل اور روشن ہے۔ عام بول چال کے لفظوں کو بہت خوبصورتی سے برتبہ تھیں۔ ان کی نظموں میں صحیح بنا رس، اور بیتے ہوئے دن، خاص طور پر قابلِ ذکر ہیں۔

کچھ لوگ جو سوار ہیں کاغذ کی ناؤ پر تھمت تراشتے ہیں ہوا کے دباؤ پر سورج کے سامنے ہیں نئے دن کے مرحلے اب رات جا چکی ہے گذشتہ پڑاؤ پر

**جدبی (1912-2005)**: ان کا نام معین الحسن تھا۔ وہ مبارک پور ضلع عظم گڑھ میں پیدا ہوئے۔ انھوں نے جهانی، آگرہ، لکھنؤ، دہلی اور علی گڑھ میں تعلیم حاصل کی۔ ابتداء میں بھوپال کے ایک اسکول میں بہ حیثیت مدرس کام کیا۔ پھر رسالہ آجکل، دہلی سے وابستہ ہو گئے۔ بعد ازاں علی گڑھ کے شعبۂ اردو سے ملسلک ہو گئے۔ ملازمت سے سبک دوشی کے بعد علی گڑھ ہی میں مستقل قیام رہا۔ وہیں ان کا انتقال ہوا۔ جدبی کو امتیازِ میر، غالب ایوارڈ، اور اقبال سمنان

سے سرفراز کیا گیا۔ ”فروزان، سخنِ مختصر اور گدازِ شب“ ان کے شعری مجموعے ہیں۔ حآلی کا سیاسی شعور، ان کا تحقیقی مقالہ ہے۔

جدبی نے ابتداء میں ترقی پسند تحریک کے زیر اثر سماجی اور سیاسی موضوعات پر نظمیں لکھیں۔ انہوں نے غزل اور نظم دونوں میں اپنی انفرادیت برقرار رکھی ہے۔

شام آئی ہے تو آئے کہ سحر بھی ہوگی  
جب کشتی ثابت و سالم تھی، ساحل کی تمبا کس کو تھی  
اب ایسی شکستہ کشتی پر ساحل کی تمبا کون کرے  
کلیاں نہ کھل سکیں تو یہ باڈ سحر کا جم  
**وامت جونپوری (1998-1912/13)**: ان کا نام احمد مجتبی تھا۔ پیدائش جونپور میں ہوئی۔ وہ عربی، فارسی کے علاوہ سنکریت پر بھی دسترس رکھتے تھے۔ انہوں نے وکالت کی تعلیم بھی حاصل کی۔ ان کے کلام کے دو مجموعے ”جرس“ اور ”شب چراغ“ شائع ہوئے۔ انہوں نے سماجی مسائل کو اپنی شاعری کا موضوع بنایا۔ ”بھوکا ہے بگال“ اور ”میناباز ارائی کی مشہور نظمیں ہیں۔ وہ گیت نما احتجاجی نظموں کی وجہ سے عوام میں بہت مقبول تھے۔

لیکن اس شورش طوفان سے ہارا تو نہیں  
دست و پاشل ہیں کنارے سے لگا بیٹھا ہوں  
آکے پھر لوٹ چلی کشتی دل ساحل سے      پھر کسی موجہ طوفان نے پکارا تو نہیں  
**علی سردار جعفری (2000-1913)**: ان کا پورا نام علی سردار جعفری تھا۔ ان کی پیدائش بلامپور (یو۔ پی) میں ہوئی۔ وہی علی گڑھ اور لکھنؤ میں انہوں نے تعلیم حاصل کی۔ انگریزی، اردو اور فارسی ادب کا اچھا مطالعہ تھا۔ طالب علمی کے زمانے ہی میں ترقی پسند تحریک سے وابستہ ہو گئے تھے۔ کچھ عرصے تک اتر پردیش کی صوبائی شاخ کے سکریٹری رہے۔ ”قومی جنگ“، ”نیا ادب“، ”پرچم“ یعنی رسائل میں بھی انہوں نے کام کیا اور انہوں نے ”گفتگو“ کے نام سے ممبئی سے ایک سہ ماہی رسالہ جاری کیا تھا۔ ان کا انتقال ممبئی میں ہوا۔

سردار جعفری نے ابتداء میں مرثیے اور افسانے لکھے۔ ان کی تخلیقات میں سب سے پہلے ان کا افسانوی مجموعہ ”منزل“ 1939 میں شائع ہوا۔ لیکن ان کا اصل میدان شاعری اور تنقید ہے۔ ان کے شعری مجموعوں میں ”پرواز“، ”خون کی لکیر“، ”امن کا ستارہ“، ”ایشیا جاگ اٹھا“، ”میتھر کی دیوار“، ”ایک خواب اور“، ”پیراہن شر“ اور ”لہو پکارتا ہے“

شامل ہیں۔ ’ترقی پسند ادب‘، ’لکھنؤ کی پانچ راتیں‘، ’پیغمبر ان سخن‘، ’اقبال شناسی‘ ان کی تشری تصانیف ہیں۔ ان کی ادبی و سماجی خدمات کے اعتراض میں انھیں متعدد انعامات پیش کیے گئے جن میں ادب کا سب سے بڑا انعام ’گیان پیچھے ایوارڈ‘ اور ’اقبال سمنان‘ خاص طور پر قبل ذکر ہیں۔ ان کی شاعری جدوجہد اور عمل پیغم سے عبارت ہے۔ ’دنیٰ دنیا کو سلام‘ ان کی ایک مشہور ڈرامائی نظم ہے۔ ان کی غزل کے چند اشعار درج ذیل ہیں:

حکایتیں بھی بہت ہیں شکایتیں بھی بہت مزہ تو جب ہے کہ یاروں کے رو برو کہیے چلے جوش بغاوت چل تماشا ہم بھی دیکھیں گے دل کے سبزہ زاروں میں، پھر بھی اک اندر ہیرا ہے	ستم کو سرگوں ظالم کو رسوا ہم بھی دیکھیں گے چاند کے کٹورے سے چاندنی چھکلتی ہے
---	---

**جاں نثار اختر (1914-1976) :** ان کا نام جاں نثار حسین رضوی اور تخلص اختر تھا۔ وہ گوالیار میں پیدا ہوئے۔ ابتدائی تعلیم بھی وہیں ہوئی۔ علی گڑھ سے ایم۔ اے کرنے کے بعد ان کا تقرر روکٹور پی کان لج، گوالیار میں ہو گیا۔ پھر بھوپال کے حمید یہ کان لج میں صدر شعبہ اردو مقرر ہوئے۔ بعد میں وہ ممبئی چلے گئے اور وہاں قلمی نغمہ نگار کی حیثیت سے شہرت حاصل کی۔ جاں نثار اختر کا شمارا ہم ترقی پسند شعرا میں ہوتا ہے۔ ’سلام‘، ’جاودا‘، ’تاریگر پیاں‘، ’خاکِ دل‘، ’پچھلے پھر اور گھر آنکن‘ ان کے شعری مجموعے ہیں۔ انھوں نے غزل، نظم، مرثیہ، رباعی اور مشنوی میں بھی طبع آزمائی کی ہے۔ ان کی مشنوی ’امن نامہ‘ بھی مشہور ہے۔

جاں نثار اختر نے ہندوستان ہمارا کے نام سے قومی اور وطنی شاعری سے متعلق ایک مجموعہ بھی دو جلدیں میں شائع کیا ہے۔ 1974 میں انھیں ’سوویت لینڈ نہر ایوارڈ‘ پیش کیا گیا۔

جب لگیں زخم تو قاتل کو دعا دی جائے چلو نہ عشق ہی جیتا، نہ عقل ہار سکی تمام وقت مزے کا مقابلہ تو رہا ہم سے بھاگا نہ کرو دور غزالوں کی طرح کیا برا ہے جو یہ افواہ اُڑا دی جائے	ہے یہی رسم تو یہ رسم اٹھا دی جائے ہم نے چاہا ہے تمھیں چاہئے والوں کی طرح ہم نے انسانوں کے دکھ درد کا حل ڈھونڈ لیا
--	---

**اختر الایمان (1915-1996) :** اختر الایمان نجیب آباد، ضلع بجھور میں پیدا ہوئے۔ ان کی عمر کا ابتدائی حصہ دلی میں گزارا۔ دلی کان لج سے بی۔ اے کرنے کے بعد دلی میں ملازمت کی اور پھر آل انڈیا ریڈ یو میں کام کیا۔ اس کے بعد وہ ممبئی چلے گئے جہاں وہ فلموں کے لیے لکھتے رہے۔ وہیں ان کا انتقال ہوا۔

اختر الایمان اردو نظم کے ممتاز شاعر ہیں۔ میرا بھی اور ن۔ م۔ راشد کے بعد جن شاعروں نے اردو نظم کو استحکام بخشنا اور اُس کے ارتقا میں نمایاں کردار ادا کیا، ان میں اختر الایمان کا نام بڑی اہمیت رکھتا ہے۔ اختر الایمان کی نظمیں اپنے انفرادی لب و لبجھ اور زبان کے مخصوص آہنگ کی بنا پر الگ سے پہچانی جاتی ہیں۔ ان کا ایک خاص و صفت ڈرامائی پہلو ہے۔ ”گرداب“، ”تاریک سیارہ“، ”آب جو، یادیں“، ”بنت لمحات“ اور ”نیا آہنگ“ ان کے شعری مجموعے ہیں۔ ان کا ”کلیات سرسامان“ کے نام سے 1984 میں منظر عام پر آیا۔ اس آباد خرابے میں، ان کی خود نوشت سوانح ہے۔ اختر الایمان کے چوتھے مجموعے ”یادیں“ پر 1962 میں ”سماہیہ کادمی ایوارڈ“ دیا گیا۔ اس کے علاوہ انہیں ”اقبال سمنان“ اور بعض دوسرے اعزازات اور انعامات بھی پیش کیے گئے۔

**محروم سلطان پوری (1915-2000)** : ان کا نام اسرار الحسن خال تھا۔ ان کی پیدائش عظیم گڑھ میں ہوئی، اصل وطن سلطان پور تھا۔ اعظم گڑھ سے ابتدائی تعلیم حاصل کرنے کے بعد مزید تعلیم کے لیے فیض آباد اور الہ آباد گئے۔ انہوں نے تکمیل الطبل کالج، لاکھنؤ سے طب کی سند بھی حاصل کی تھی۔

محروم نے ترقی پسندی کے اس دور میں بھی غزل کی کلاسیک روایت سے خود کو وابستہ رکھا جب کہ ترقی پسند شعرا کے اظہار کا خاص وسیلہ نظم تھی۔ محروم کی غزلوں میں ترقی پسند فکر کی ترجیhani ملتی ہے۔ ان کا مجموعہ کلام غزل، کے نام سے شائع ہوا۔ انہیں غالب ایوارڈ اور اقبال سمنان سے بھی نوازا گیا۔ محروم ایک مقبول فلمی نغمہ نگار بھی تھے۔ ان کا انتقال ممبئی میں ہوا۔ ان کی غزلوں کے نمائندہ شعر دیکھیے۔

اپنی کلاہِ کج ہے اسی بانکپن کے ساتھ  
رقص کرنا ہے تو پھر پاؤں کی زنجیر نہ دیکھ  
جهاں تک یہ ستم کی سیاہ رات چلے  
لوگ ساتھ آتے گئے اور کارواں بنتا گیا

سر پر ہوائے ظلم چلے، سو جتن کے ساتھ  
دیکھ زندگی سے پرے رنگِ چمن جوشِ بہار  
ستونِ دار پر رکھتے چلو سروں کے چرانغ  
میں اکیلا ہی چلا تھا جانب منزل مگر

**کیفی عظیمی (1918/24-2002)** : ان کا نام سید اطہر حسین رضوی تھا۔ ان کی پیدائش ضلع عظیم گڑھ میں ہوئی۔

ابتدائی تعلیم کے بعد نہیں تعلیم کی غرض سے وہ لاکھنؤ کے ایک مدرسہ میں داخل کیے گئے۔ ان کا شمار ممتاز ترقی پسند شاعروں میں ہوتا ہے۔ کیفی کمونٹ پارٹی کے ایک سرگرم رکن بھی تھے۔ ان کی شاعری میں سماجی مسائل کی ترجیhani ملتی ہے۔ ”تیسم“، ”حوالہ“، ”پامسٹ“، ”پشیمانی“، ”عورت“ اور ”سپردگی“، ”غیرہ“ ان کی مشہور نظمیں ہیں۔ وہ ایک معروف فلمی نغمہ نگار بھی تھے۔ ”جھنکاڑ“ اور ”آخرِ شب“، ان کے شعری مجموعے ہیں۔ ”کیفیات“ کے نام سے ان کا ”کلیات“ بھی شائع ہو چکا ہے۔

ان کی مجموعی ادبی خدمات کے اعتراف میں انھیں ملینیمی ایوارڈ (Millenium Award) اور دیگر دوسرے اعزازات بھی پیش کیے گئے۔ ان کی وفات ممبئی میں ہوئی۔

جنگل کی ہوانیں آ رہی ہیں کاغذ کا یہ شہر اڑ نہ جائے سب اپنے پاؤں پر رکھ کے پاؤں چلتے ہیں خود اپنے دوش پر ہر آدمی سوار سا ہے

**ساحر لدھیانوی (1921-1980)** : ان کا نام عبد الحی تھا۔ وہ لدھیانہ میں پیدا ہوئے۔ بی۔ اے کرنے کے بعد انھوں نے لاہور کے مشہور رسلے ادب طیف اور سویرا کی ادارت کی۔ کچھ عرصہ وہ شاہراہ، دہلی سے بھی وابستہ رہے۔ اس کے بعد روزگار کی تلاش میں ممبئی پہنچے اور فلموں کے لیے گیت لکھنے لگے۔ یہاں وہ ایک کامیاب نغمہ نگار ثابت ہوئے۔ ساحر کاشمار اہم ترقی پسند شاعروں میں ہوتا ہے۔ انسان دوستی ساحر کی شاعری کا بنیادی وصف ہے۔ انھوں نے اپنی شاعری میں بھی ظلم و جبر کے خلاف آواز بلند کی ہے۔

ان کے شعری مجموعے ’تلخیاں‘، ’آؤ کہ خواب بنیں‘ اور فلمی گیتوں کا مجموعہ ’گاتا جائے بنجارا‘ کے نام سے شائع ہوا۔

محبت ترک کی میں نے گریباں سی لیا میں نے زمانے اب تو خوش ہو زہر یہ بھی پی لیا میں نے  
انھیں اپنا نہیں سکتا مگر اتنا بھی کیا کم ہے کہ کچھ مدد حسیں خوابوں میں کھو کر جی لیا میں نے  
کن بہانوں سے طبیعت راہ پر لائی گئی

**سلام مچھلی شہری (1921-1973)** : ان کا نام عبدالسلام تھا۔ وہ قصبه مچھلی شہر، ضلع جونپور، اتر پردیش میں پیدا ہوئے۔ انھوں نے الہ آباد یونیورسٹی کی لاسبریئی میں ملازمت کی۔ بعد میں آل انڈیا ریڈ یوکی اردو سروس سے بہ حیثیت پر وظیفہ وابستہ ہو گئے۔ اپنی رومانی نظموں میں انھوں نے جدت طرازی کی بہت اچھی مثالیں پیش کی ہیں۔ گنتگو کے انداز اور ڈرامائی عناصر کے استعمال سے انھوں نے اپنی بعض نظموں کو افسانے کی طرح دل چھپ بنا دیا ہے۔ انھوں نے نظم میں بیت کے کئی تجربے کیے۔ ’میرے نئے، پایل اور سعین‘، ان کے شعری مجموعے ہیں۔ انھوں نے گیت آمیز زبان بھی کامیابی سے استعمال کی اور گیتوں کے عمدہ نمونے بھی پیش کیے ہیں۔

سلام مجھلی شہری کو ان کی ادبی و شعری خدمات کے اعتراف میں حکومت ہند نے 'پدم شری' کے اعزاز سے نوازا۔ ان کا انتقال دہلی میں ہوا۔  
اس دور کے دیگر اہم شعرا میں شیم کربانی، روشن صدیقی، سکندر علی وجد، غلام ربانی تاباں اور نشور واحدی شامل ہیں۔

### نمایمندہ فکشن نگار

**کرشن چندر (1914-1977) :** ان کی پیدائش وزیر آباد (پاکستان) میں ہوئی۔ انھوں نے ابتدائی تعلیم کشمیر میں حاصل کی۔ بعد میں لاہور سے ایم۔ اے اور ایل ایل۔ بی کے امتحان پاس کیے۔ کچھ عرصے تک وکالت کی اور درس و تدریس سے بھی وابستہ رہے۔ ریڈ یوائیٹشن کی ملازمت بھی کی۔ ان کی عمر کا بڑا حصہ ممبئی میں گزارا۔ انھوں نے فلموں کے لیے کہانیاں اور مکالمے بھی لکھے۔ ان کا انتقال ممبئی ہی میں ہوا۔

کرشن چندر نے افسانوں اور ناولوں کے علاوہ ڈرامے، رپورتاژ اور طنزیہ مضامین بھی لکھے لیکن انھیں مقبولیت ایک افسانہ نگار کی حیثیت سے ملی۔ ترقی پسند تحریک سے گھری وابستگی تھی۔ ان کے افسانوں کے مجموعوں میں 'ان داتا'، 'زندگی کے موڑ پر'، 'نظرے'، 'اجتناسے آگے'، 'میں انتظار کروں گا' اور 'سمندر دور ہے'، بہت مقبول ہوئے۔ کشمیر کی شادابی، فطرت کا حسن اور مظلوموں اور سماج کے دبے کچلے طبقات کی زندگی کے مسائل ان کے افسانوں کے خاص موضوعات ہیں۔ ناولوں میں 'ٹنکست'، 'ایک گدھے کی سرگزشت'، 'جب کھیت جاگے'، 'بادن پتے'، 'میری یادوں کے چنان'، 'ایک عورت ہزار دیوانے'، 'الٹادرخت'، 'کوزیا دہ شہرت حاصل ہوئی۔ ان کا ڈراما 'دروازے کھول دو' بہت مشہور ہے۔ کرشن چندر نے 'پودے' کے علاوہ دو اور رپورتاژ لکھے۔ ان کے طنزیہ مضامین کا مجموعہ ہواں قلعے کے نام سے شائع ہوا۔ وہ ایک صاحب طرز فکشن نگار ہیں۔ ان کی تخلیقات میں حقیقت اور رومانیت کا امتزاج پایا جاتا ہے۔

**خواجہ احمد عباس (1914-1987) :** خواجہ احمد عباس پانی پت میں پیدا ہوئے۔ ان کا تعلق الطاف حسین حائل کے خاندان سے تھا۔ ابتدائی تعلیم گھر پر حاصل کرنے کے بعد انھوں نے اعلیٰ تعلیم مختلف شہروں میں حاصل کی۔ وہ 1935 میں ممبئی چلے گئے اور انگریزی اخبار بامیں کرانیکل، میں ملازم ہو گئے۔ انھوں نے 1942 میں فلمی دنیا کے لیے

ایک کہانی 'نیا سنسار' لکھی جسے بامے ٹاکیز نے فلمیا تھا۔ انھوں نے فلموں کے لیے نہ صرف کہانیاں لکھیں بلکہ فلمیں بھی بنائیں۔ اس کے علاوہ انگریزی اخبار 'بلزن'، اور اس کے اردو ایڈیشن کے لیے 'آخری صفحہ' کے عنوان سے مستقل کالم لکھتے رہے۔

'ایک لڑکی'، 'پاؤں میں پھول'، 'زعفران کے پھول'، اور 'دیا جلے ساری رات'، ان کے افسانوں کے مجموعے ہیں۔ خواجہ احمد عباس کے افسانوں کی خوبی یہ ہے کہ اس میں ایک صحت مند معاشرے کی جتنی نظر آتی ہے۔ 'انقلاب'، ان کا ایک مشہور ناول ہے۔

**عزیز احمد (1914-1978):** عزیز احمد کی پیدائش حیدر آباد میں ہوئی۔ وہیں تعلیم بھی حاصل کی۔ پھر اعلیٰ تعلیم کے لیے وہ انگلینڈ چلے گئے۔ وہاں ترقی پسند مصنفوں کے کئی جلسوں میں شریک ہوئے۔ وہ ترقی پسند نظریات کے زبردست حامی تھے۔ افسانوں اور ناولوں کے علاوہ انھوں نے تنقیدی موضوعات پر بھی اظہار خیال کیا۔ ان کے ترجمے بھی مقبول ہوئے۔ وہ ایک ناول نگار کی حیثیت سے زیادہ مشہور ہیں۔ تقسیمِ ملک کے بعد انھوں نے پاکستان کی شہریت حاصل کر لی۔ پھر وہاں سے وہ کنادا چلے گئے۔ ان کی وفات وہیں ہوئی۔

عزیز احمد کا پہلا ناول 'ہوس' 1937 میں منظر عام پر آیا۔ 'گریز'، 'ایسی بلندی ایسی پستی'، 'آگ'، اور 'شبیم'، ان کے دیگر اہم ناول ہیں۔ 'رقص ناتمام'، 'بیکار دن بیکار راتیں'، اور 'تیری دلبری' کا بھرم، ان کے افسانوں کے مجموعے ہیں۔ عزیز احمد نے 'ترقی پسند ادب' اور 'اقبال نئی تشکیل'، نام کی کتابیں بھی لکھیں۔

**عصمت چغتاںی (1915-1991):** ان کی پیدائش جوہد پور، راجستان میں ہوئی۔ ان کا بچپن جے پور اور آگرہ میں گزارا۔ وہیں انھوں نے ابتدائی تعلیم پائی۔ بی۔ اے۔ اور بی۔ ایڈ۔ کی ڈگریاں علی گڑھ مسلم یونیورسٹی سے حاصل کیں۔ انھوں نے مختلف اسکولوں میں ملازمت بھی کی۔ ممبئی میں مدارس کی انسپکٹر لیس بھی رہیں۔ پھر فلمی دنیا سے وابستہ ہو گئیں۔ ان کی ذہنی تربیت ترقی پسند تحریک کے زیر اثر ہوئی۔ مسلم گھرانوں کے لڑکوں اور لڑکیوں کے طرزِ زندگی اور نفیسیات پر ان کی گہری نظر تھی۔ انھوں نے ممبئی ہی میں وفات پائی۔

عصمت چغتاںی نے ناول، افسانے اور روپریتات لکھے۔ انھیں ایک افسانہ نگار کی حیثیت سے شہرت ملی۔ 'دو ہاتھ'، 'چھوٹی موئی'، 'کلیاں' اور 'چوٹیں'، ان کے افسانوں کے مجموعے ہیں۔ 'ضدی'، 'ٹیٹھی کیر'، 'معصومہ'، 'سودائی'، اور ایک قطرہ خون،

ان کے اہم ناول ہیں۔ انھیں عورتوں کی زبان اور محاورات کے استعمال میں مہارت حاصل تھی۔ عصمت نے کچھ خاکے بھی لکھے۔ ان میں دوزخی، بہت مشہور ہوا جو انھوں نے اپنے بھائی عظیم بیگ چعتائی پر لکھا تھا۔ بھبھی سے بھوپال تک، ان کا ایک یادگار رپورتاژ ہے۔ عصمت کی تحریروں کی خاص پہچان ان کی طنز آمیز زبان ہے جس میں نشتریت اور بے باکی پائی جاتی ہے۔

**راجندر سنگھ بیدی (1915-1984) :** بیدی لاہور میں پیدا ہوئے۔ ان کی ابتدائی تعلیم گھر پر ہوئی۔ بچپن ہی سے انھیں قصے اور کہانیاں پڑھنے اور لکھنے کا شوق تھا۔ انھوں نے کچھ عرصے تک ڈاک خانے میں اور پھر ریڈیو میں ملازمت کی۔ تقسیم ملک کے بعد وہ لاہور سے ڈبلی چلے آئے پھر کچھ دنوں تک میتوں ریڈیو اسٹیشن سے منسلک رہے۔ اس کے بعد وہ بھبھی میں فلموں سے وابستہ ہو گئے۔

بیدی کا اصل میدان افسانہ نگاری ہے۔ وہ ترقی پسند تحریک سے متاثر تھے۔ ان کے افسانوں کے مجموعے ”گرہن، کوکھ جلی، دامہ و دام، اور اپنے دکھ مجھے دے دو“ مشہور ہیں۔ زندگی کے چھوٹے موٹے واقعات ان کے افسانوں کے موضوعات ہیں۔ انسانی زندگی کی تہہ میں اتر کراس کی نفیسیات کا راز پالینے میں بیدی کو کمال حاصل تھا۔ ایسے افسانوں میں، ”زین العابدین، گرہن، کوکھ جلی، اور لا جونتی“ کے نام لیے جاسکتے ہیں۔ بیدی زندگی کے تاریک گوشوں میں محبت، ہمدردی اور انسانیت کی کرن دیکھ لیتے تھے جس کی عکاسی ”گرم کوٹ، من کی من میں، دس منٹ بارش میں،“ وغیرہ افسانوں میں ملتی ہے۔ بچوں کی نفیسیات پر ”تلادان، اور بھولا“ ان کے بہترین افسانے ہیں۔ انھوں نے افسانوں میں عورت کے کردار کو بڑی خوبی سے پیش کیا ہے۔ ایک چادر میلی سی، ان کا مشہور ناول ہے۔

**احمد ندیم قاسمی (1916-2006) :** قاسمی ضلع شاہ پور (پاکستان) کے ایک گاؤں میں پیدا ہوئے۔ ان کی ابتدائی تعلیم آبائی گاؤں میں ہوئی۔ 1935 میں پنجاب یونیورسٹی، لاہور سے انھوں نے بی۔ اے۔ کی ڈگری حاصل کی۔ رسالہ ”تہذیب نسوان، اور بھول،“ کی ادارت کی۔ انھوں نے ”فون“ کے نام سے ایک سہ ماہی جریدہ جاری کیا جس کے وہ آخر وقت تک مدیر رہے۔ ان کا انتقال لاہور میں ہوا۔

احمد ندیم قاسمی بیک وقت افسانہ نگار، شاعر اور صحافی بھی تھے۔ ان کے کئی افسانوی اور شعری مجموعے شائع ہوئے۔ ادبی مضمایں اور اخباری کالم نویسی کا سلسلہ بھی برابر جاری رہا۔ انھوں نے سب سے زیادہ شہرت اپنے

افسانوں کی وجہ سے پائی۔ ان کے افسانوں میں پنجاب کی دیہی زندگی اور عام انسانوں کے مسائل کی عکاسی ملتی ہے۔ وہ ترقی پسند تحریک سے بھی وابستہ رہے۔ ’چوپاں‘، ’بگولے‘، ’گرداب‘، ’آنچل‘ اور ’طلوع غروب‘ ان کے افسانوں کے مجموعے ہیں۔

**بلونٹ سنگھ (1921-1986) :** وہ ضلع گوجرال والا میں پیدا ہوئے۔ ان کی ابتدائی تعلیم گاؤں کے اسکول میں ہوئی۔ دہرہ دون کے کیمپن اسکول سے انھوں نے میسرک کیا۔ کرچین کالج ال آباد سے اسٹر اور ال آباد یونیورسٹی سے بی۔ اے۔ کرنے کے بعد معاش کی تلاش میں لاہور اور کراچی بھی گئے۔ دہلی میں رسالہ آج کل کے نائب مدیر رہے۔ بلونٹ سنگھ نے ال آباد سے اردو میں ’فسانہ‘ اور ہندی میں ’اردو ساپتیہ‘ کے نام سے دور سالے بھی جاری کیے۔ ان کا انتقال ال آباد میں ہوا۔ بلونٹ سنگھ نے کئی طویل اور مختصر ناول لکھے۔ رات چور اور چاند، اور ’چک پیراں کا جاتا‘ ان کے نمائندہ ناول ہیں۔ ’جگا‘، ’تارو پود‘، ’ہندوستان ہمارا‘، ’پہلا پھر‘ اور ’سنہر ادیس‘ ان کے افسانوں کے اہم مجموعے ہیں۔ بلونٹ سنگھ نے اپنے افسانوں اور ناولوں میں پنجاب کی دیہی زندگی کا جیتا جا گتا نقشہ کھینچا ہے۔

**خدیجہ مستور (1927-1982) :** خدیجہ مستور کی پیدائش لکھنؤ میں ہوئی۔ ان کا پہلا افسانہ ’پہیا‘ 1941 میں شائع ہوا۔ اس کے بعد ان کے افسانے موقر رسائل میں شائع ہوتے رہے۔ خدیجہ مستور کے افسانے ’جوانی‘، ’موہنی‘، ’یہ بڑھے، یہ ہم ہیں، لاشیں‘، ’پتگ‘، ’غیرہ، بہت مقبول ہوئے۔ ’چند روز اور‘، ’تھکے ہارے‘ اور ’خندماٹیٹھاپانی‘ ان کے افسانوں کے مجموعے ہیں۔ آزادی کی تڑپ، غربی و محرومی اور جنسی گھٹٹن ان کے خاص موضوعات ہیں۔ وہ ترقی پسند افسانہ نگاروں میں ممتاز مقام رکھتی ہیں۔ آزادی کے بعد وہ پاکستان منتقل ہو گئیں۔ وہیں ان کا انتقال ہوا۔ ’آنگلن‘، ان کا مشہور ناول ہے۔

**رتن سنگھ (پ-1927) :** رتن سنگھ ضلع سیال کوٹ میں پیدا ہوئے۔ وہیں انھوں نے تعلیم حاصل کی۔ ملک کی تقسیم کے بعد دہلی چلے آئے اور کچھ عرصہ لکھنؤ میں بھی رہے۔ 1969 میں ان کے افسانوں کا پہلا مجموعہ ’پہلی آواز‘ منظر عام پر آیا۔ اس کے بعد ان کے افسانوں کے کئی مجموعے شائع ہوئے جن میں ’پھرے کا آدمی‘، ’نمک موٹی‘، ’کاٹھ کا گھوڑا‘ اور ’پناہ گاہ‘ شامل ہیں۔ صبح کی پری، بچوں کی کہانیوں کا مجموعہ ہے۔ انھوں نے مختصر ترین کہانیاں لکھی ہیں جو ایک منفرد پہچان رکھتی ہیں۔ سانسوں کا سگیت ان کا ناول ہے۔ انھوں نے دو ہے بھی لکھے ہیں۔

رتن سنگھ کی ادبی خدمات کے اعتراف میں کئی اردو اکادمیوں اور تنظیموں نے انھیں اعزازات پیش کیے ہیں۔ انھوں نے اردو میں بعض پنجابی افسانوں اور ناولوں کے ترجمے بھی کیے۔ رتن سنگھ کا تعلق ادیبوں کی اس نسل سے ہے جو ترقی پسند تحریک کے ساتھ ذہنی اور نظریاتی وابستگی رکھتی ہے۔

**ہاجرہ مسرور (1929-2012)** : ہاجرہ مسرور لکھنؤ میں پیدا ہوئیں۔ ان کا پہلا انسانہ لاوارث لاشیں تھا۔ ان کا مشہور افسانہ بندرا کا گھاؤ ساقی میں 1944 میں شائع ہوا۔ اوپر تل، تل اوٹ پہاڑ، نیلم، میرا بھتیا، غیرہ سے ادبی حلقوں میں انھوں نے خاصی شہرت حاصل کر لی۔ ان کے افسانوں میں سماجی مسائل پر تکھاطزنتا ہے۔

ہاجرہ مسرور کے افسانوں کا پہلا مجموعہ چرکے ہے۔ اس میں شامل افسانے عورتوں کی مظلومیت اور بے بی کی داستان بیان کرتے ہیں۔ ’ہائے اللہ، چوری چھپے، اندھیرے اجائے، تیسری منزل، اور چاند کی دوسری طرف، ان کے دیگر مجموعے ہیں۔

**قاضی عبدالستار (1930/33-2018)** : قاضی عبدالستار، ضلع سیتاپور (اترپردیش) میں پیدا ہوئے۔ ابتدائی تعلیم سیتاپور اور اعلیٰ تعلیم لکھنؤ میں حاصل کی۔ علی گڑھ مسلم یونیورسٹی کے شعبۂ اردو سے بحیثیت استاد وابستہ رہے اور وہیں سے سبک دوش ہوئے۔

قاضی عبدالستار نے ناول اور افسانے لکھے۔ تاریخی ناولوں کی وجہ سے انھیں مقبولیت حاصل ہوئی۔ انھوں نے اپنے افسانوں اور ناولوں میں جا گیر درانۂ اقدار و ماحول کو احساسِ تفاخر کے ساتھ پیش کیا۔ پہلا اور آخری خط، ’شب گزیدہ، غبارِ شب، صلاح الدین ایوبی، دارالشکوہ، غالب، اور خالد بن ولید وغیرہ ان کے خاص ناول ہیں۔ ’پیتل کا گھنٹا، رضوی باجی، ’ٹھاکر دوار، ان کے مشہور افسانے ہیں۔ ان کی ادبی خدمات کے اعتراف میں حکومت ہند نے انھیں ’پدم شری’ کا خطاب دیا۔ انھیں غالب ایوارڈ سے بھی سرفراز کیا گیا۔

**جیلانی بانو (پ-1936)** : ان کا اصل وطن بدایوں (اترپردیش) ہے۔ ان کے والد حیدر آباد جا کر بس گئے تھے۔ وہیں ان کی پیدائش اور تعلیم و تربیت ہوئی۔ روشنی کے میان، نزواں اور گُن، ان کے افسانوں کے مجموعے ہیں۔ انھوں نے کئی ناول بھی لکھے جن میں ’جنگنو اور ستارے’ اور ’لغتے کا سفر’ نمایاں ہیں۔ ان کے دوناول ’ایوان غزل، اور بارش سنگ، بہت مقبول ہوئے۔

جیلانی بانو کے افسانوں اور ناولوں کا اصل موضوع حیدر آباد کے بعض جا گیرداروں کی بکھرتی ہوئی زندگی ہے۔ وہ حیدر آباد کی مخصوص بولی کا استعمال بھی بڑی چاکر دستی سے کرتی ہیں۔ کئی ادبی اداروں نے انھیں عزازات اور انعامات سے نوازا ہے۔

## ترقی پسند دور کے دوسرے نمائشہ فشن نگار

ترقی پسند تحریک کے عروج کے زمانے میں ایک ایسی نسل بھی پروان چڑھ رہی تھی جس نے روشن خیالی کی بنیادوں کو مضبوط کیا اور ایسا ادب تخلیق کیا جس میں خیری آزادی کو ترجیح دی گئی تھی۔ یہ نسل منع اسالیب اور نئی تکنیکوں کی طرف متوجہ تھی اسی لیے اس کے یہاں تازہ کاری بھی پائی جاتی ہے۔ اس طرح نئی فکر اور نئے لب و لبجے کے ساتھ اردو افسانے نے ایک نئی کروٹ لی۔ نئی جمالیاتی و نفسیاتی بصیرت نے اردو افسانے کوئی بلند یوں اور وسعتوں سے آشنا کیا۔ اس دور کے ممتاز فشن نگاروں میں منٹو، انتظار حسین اور قرۃ الاعین کے نام شامل ہیں۔

**منٹو (1912-1955) :** سعادت حسن منٹولہ ہیانہ کے گاؤں سرالہ میں پیدا ہوئے۔ انہوں نے ابتدائی تعلیم امر تسر میں حاصل کی۔ اعلیٰ تعلیم کے لیے وہ علی گڑھ بھی گئے لیکن زیادہ دنوں تک تعلیم جاری نہ رکھ سکے اور جلد ہی ملازمت اختیار کر لی۔ اخبار مساوات (امر تسر) اور ہفت روزہ مصوّر (مبینی) میں بھی ادارت کے فرائض انجام دیے۔ آل انڈیا ریڈ یو کے لیے ریڈ یائی ڈرامے اور فیچر لکھے۔ بعد میں وہ ممبینی میں فلمی دنیا سے وابستہ ہو گئے۔ تقسیم وطن کے بعد انہوں نے لاہور میں سکونت اختیار کر لی۔ وہیں ان کا انتقال ہوا۔

منٹو کو اردو کا بڑا افسانہ نگار مانا جاتا ہے۔ موضوع اور تکنیک کے اعتبار سے ان کے افسانے امتیازی حیثیت رکھتے ہیں۔ 1936 میں ان کے افسانوں کا پہلا مجموعہ آتش پارے شائع ہوا۔ اس کے بعد ان کے متعدد افسانوںی مجموعے شائع ہوئے۔ ”نیا قانون“، ”ٹھنڈا گوشت“، ”کالی شلوار“، ”ٹوبہ ٹیک سنگھ“، ”موذیل“، اور ”ہتک“، ان کے اہم اور مشہور افسانے ہیں۔ انہوں نے افسانوں کے علاوہ ریڈ یوڈ رامے، فیچر، مضمایں، خاکے اور کئی فلموں کے اسکرپٹ بھی لکھے۔ ”گنجے فرشتے“، ان کے خاکوں کا مجموعہ ہے۔

**انتظار حسین (1922/25-2016) :** انتظار حسین اتر پردیش، ضلع بلند شہر اتر پردیش کے قصبہ ڈبائی میں پیدا ہوئے تھے۔ ان کی ابتدائی تعلیم گھر پر ہوئی۔ انہوں نے ہاپڑ سے ہائی اسکول اور میرٹھ کالج سے اردو میں ایم۔ اے۔ کیا۔ وہ شروع سے ہی صحافی بنتا جاتے تھے۔ 1947 میں پاکستان منتقل ہو جانے کے بعد وہ کئی اخبارات و رسائل سے مسک رہے۔ ان میں ”امروز“، ”آفاق“، ”مشرق“، ”نظم“، ”نوائے وقت“ شامل ہیں۔ انہوں نے ایک ادبی رسالہ ”خیال“ بھی نکالا لیکن وہ جلد ہی بند ہو گیا۔ انتظار حسین کچھ دنوں تک ادب اطیف لاہور کے مدیریتی رہے۔

انتظار حسین کے افسانوں میں داستانی رنگ پایا جاتا ہے لیکن انھوں نے اپنے افسانوں میں اساطیری روایات کو بھی عصری تناظر میں پیش کیا ہے۔ ان کا پہلا افسانہ ’قیوما کی دکان‘ تھا۔ افسانوں کے پہلے مجموعے ’غلی کوچ‘، کے بعد ’کنکری‘، ’آخری آدمی‘، ’شہر افسوس‘، ’چشمے سے دور‘، ’خالی پنجھر‘ اور ’شہزاد‘ کے نام سے ان کے دوسرے مجموعے شائع ہوئے۔ ’چاند گہن‘، ’لبستی‘، ’دن اور داستان‘، ’تذکرہ‘ اور ’آگے سمندر‘ ہے، ان کے مشہور ناول ہیں۔ انھوں نے کچھ معروف کتابوں کے ترجمے بھی کیے ہیں اور حکیم اجمل خاں کی سوانح حیات ’اجمل اعظم‘ کے نام سے لکھی۔ ان کے دو تقدیدی مجموعے بھی شائع ہو چکے ہیں۔

**قرۃ العین حیدر (1926/27-2007) :** قرۃ العین حیدر کا وطن نہ پور، صلح بجنور ہے۔ ان کے والد کا نام سید سجاد حیدر یلدزم اور والدہ کا نام نذر سجاد حیدر تھا۔ ان کے والدار دو کے معروف ادیب ہیں۔ انھوں نے ابتدائی تعلیم گھر میں حاصل کی۔ پھر دہلی یونیورسٹی سے بی۔ اے اور لکھنؤ یونیورسٹی سے ایم۔ اے کیا۔ جدید انگریزی ادب، صحافت اور آرت (تصویری) کی تعلیم انھوں نے لنڈن میں حاصل کی۔

قرۃ العین حیدر نے مختلف سرکاری حکاموں اور بھی اداروں میں ملازمت کی۔ وزارتِ اطلاعات و نشریات، پاکستان میں وہ انفارمیشن آفیسر ہیں۔ ہندوستان آنے کے بعد اخبار امپرنٹ کی میجنگ ایڈیٹر بن گئیں، وہ ’السرٹیڈ ویکلی‘ سے بھی وابستہ رہیں۔ علی گڑھ مسلم یونیورسٹی اور جامعہ ملیہ اسلامیہ، دہلی میں اردو کی وزینگ پروفیسر تھی۔ انھوں نے امریکہ کی پانچ مشہور یونیورسٹیوں میں لکچر بھی دیے۔ انھیں مختلف اعزازات کے علاوہ حکومت ہند کی جانب سے ’پدم شری‘ اور ’پدم بھوٹن‘ نیز ملک کا سب سے بڑا ادبی اعزاز ’گیان پیٹھ ایوارڈ‘ اور ’اقبال سماں‘ بھی دیا گیا۔ ان کی خدمات کے اعتراض میں انھیں ’سوویت لینڈ نہرو ایوارڈ‘ برائے تراجم بھی ملا تھا۔

قرۃ العین حیدر نے اردو میں چار افسانوی مجموعے، چھے ناول، نو ناول اور کئی رپورتاژ اور سفرنامے یادگار چھوڑے ہیں۔ انھوں نے کئی کتابیں مرتب بھی کیں۔ انھوں نے انگریزی اور دوسری زبانوں سے اردو میں اور اردو سے انگریزی میں معدود ترجمے بھی کیے۔ ان میں بچوں کے لیے انگریزی کہانیوں کے تراجم بھی شامل ہیں۔

قرۃ العین حیدر کی نظر میں بڑی وسعت اور فن میں گہرائی تھی۔ جیس جو اس اور جینیا و ولف جیسے نامور مغربی ادیبوں کا اثر ان کے بیہاں بہت واضح نظر آتا ہے۔ ان کے کردار شعور کی روکے سہارے ماضی کی بے کران

وستوں میں سفر کرتے ہیں۔ انھوں نے اپنے ناول 'آگ کا دریا' میں ہندوستان کی ہزاروں برسوں پر پھیلی تہذیب اور فلسفے کو بڑی مہارت کے ساتھ پیش کیا ہے۔ ان کا مشاہدہ گہرا ہے اور عام طور پر انھوں نے اپنی کہانیوں میں اعلیٰ طبقے ہی کو توجہ کا مرکز بنایا ہے۔ ان کے افسانوں کے موضوعات وغیرہ منفرد ہوتے ہیں۔ تاریخ اور جغرافیہ سے لے کر سماجیات، اخلاقیات، مذہب اور اساطیر کے عناصر تک ان کے افسانوں اور ناولوں میں پائے جاتے ہیں۔ ان کی زبان سادہ، دل کش اور روائی ہے۔

'میرے بھی صنم خانے، سفینہ غمِ دل، آگ کا دریا، آخرِ شب کے ہم سفر، گردشِ رنگِ چن، اور چاندنی بیگم' ان کے اہم ناول ہیں۔ کارِ جہاں دراز ہے، ان کا سوانحی ناول ہے۔ ستاروں سے آگے، شیشے کے گھر، پت جھٹکی آواز اور روشی کی رفتار، قرۃ العین حیدر کے افسانوں کے مجموعے ہیں۔

### نمائندہ ترقی پسند تقیید نگار

ترقی پسند تحریک کے اثرات شعر و افسانہ کے ساتھ ادبی تقیید پر بھی مرتب ہوئے۔ ترقی پسند تقیید نے مارکسی نظریہ ادب کے تحت ادب اور زندگی کے سماجی اور فلکری رشتے کی اہمیت کی طرف متوجہ کیا۔ ادب کا مقصد محض لفظ اندازی، حسنِ بیان نہیں ہے، زندگی کی تقیید اور زندگی کو ایک نئے معنی مہیا کرنا بھی اس کا ایک اہم مقصد ہے۔ ترقی پسند نظریہ ادب ہر ایسے تصور کو مسترد کرتا ہے جس کی بنیاد ماضی پرستی پر قائم ہے۔ ترقی پسند تقیید نے ادب کو وقت کے تقاضوں کی روشنی میں سمجھنے اور سمجھانے پر زور دیا۔ اس تصور پر اصرار کیا کہ انسانی شعور کی تشكیل میں سماج کے مادی عناصر کا خاص دخل ہوتا ہے۔ زندگی ایک تغیر پذیر حقیقت ہے، اسی معنی میں ادب میں بھی موضوعات اور افہام کے طریقوں میں مختلف قسم کی تبدیلیاں واقع ہوتی رہتی ہیں۔

**مجنوں گورکھپوری (1904-1988) :** مجنوں پلڈھ، ضلع بستی میں پیدا ہوئے۔ ابتدائی تعلیم گھر پر اور اعلیٰ تعلیم گورکھپور میں حاصل کی۔ ان کا شمار صرف اول کے اُن ترقی پسند تقاؤں میں ہوتا ہے جنھوں نے ترقی پسند فلکر اور نظریہ ادب کی ترویج و اشتاعت میں حصہ لیا۔ ان کی ابتدائی تقیید پر تاثر اُن رنگ غالب ہے۔ "تقیدی حاشیے، اور غزل سرا" کے مضامین اسی نوعیت کے ہیں۔ ترقی پسند تحریک کے زیر اثر مجنوں کے طرزِ فلکر میں بھی تبدیلی واقع ہوئی۔ "نقوش و افکار، جمالیات" اور "شوپہار" ان کی معروف کتابیں ہیں۔ ترقی پسند تقیید کی تاریخ میں مجنوں کے تقیدی مضامین کے مجموعے ادب اور زندگی کو خاص مقام حاصل ہے۔

**سجاد ظہیر (1905-1973) :** سجاد ظہیر مچھلی شہر ضلع جوپور میں پیدا ہوئے۔ لندن میں دورانِ تعلیم ان کی ملاقات ملک راج آنداز اور دوسرے روشن خیال ہندوستانی نوجوانوں سے ہوئی۔ ان سمجھی کی کوششوں سے ہندوستان میں انہم ترقی پسند مصنفوں کا قیام عمل میں آیا۔

سجاد ظہیر کی ادبی خدمات کے کئی پہلو ہیں۔ انہوں نے 'لندن کی ایک رات'، نام کے ناول کے علاوہ 'انگارے' کے نام سے ایک افسانوی مجموعہ بھی ترتیب دیا تھا۔ صحافت کے میدان میں بھی انہوں نے نمایاں خدمات انجام دیں۔ 'چنگاری، نیا ادب، عوامی دور اور حیات' کی ادارت کے فرائض انجام دیے۔ 'روشنائی'، ان کی اہم تصنیف ہے جو صرف ایک رپورتاژ ہی نہیں، ترقی پسند ادب و تحریک کے ارتقا کی ایک غیر رسمی تاریخ بھی ہے۔ 'اردو ہندی ہندوستانی' اور اردو کی جدید انقلابی شاعری، ان کے اہم تقیدی مضمون ہیں۔

سجاد ظہیر کا راستہ مارکس کے نظریات سے متاثر تھے۔ اردو کی جدید انقلابی شاعری، میں انہوں نے ایسے ہی شعرا کے کلام کا تجزیہ کیا ہے جو اشتراکی نظریات کے حامی تھے۔ سجاد ظہیر نے اپنی تصنیف 'ذکر حافظ' میں حافظ شیرازی کے ذہن و فکر کا تفصیل کے ساتھ جائزہ لیا ہے۔ 'پکھلانیم'، ان کی نثری نظموں کا مجموعہ ہے۔

سجاد ظہیر کا ثانی ہندوستان کی ترقی پسند ادبی تحریک کے بنیادگزاروں میں ہوتا ہے۔ عالمی سیاسیات و اقتصادیات پر ان کی گہری نظر تھی۔ سجاد ظہیر ادب میں فکر و افادیت کی اہمیت کے ساتھ ساتھ جمالیاتی و فی پہلو کی پاسداری کے بھی قائل تھے۔

**عبدالعیم (1905-1976) :** عبد العلیم غازی پور میں پیدا ہوئے۔ ان کی کتاب ایک چھوٹی کتاب ہے جس میں جدید رجحانات پر نظر ڈالی گئی ہے۔ یہ مضمون نظریاتی مباحثت کے لحاظ سے اہم ہیں۔ تقید پر ان کا سب سے اہم مضمون ادبی تقید کے بنیادی اصول ہے۔

عبدالعیم ادب پاروں میں جمالیاتی پہلو کی اہمیت کے قائل ہیں۔ حُسن کے ساتھ خیر اور صداقت کی اقدار کو بھی انہوں نے خاص اہمیت دی ہے۔ ان کا بیشتر علمی کام اسلامیات سے متعلق ہے۔ وہ علی گڑھ مسلم یونیورسٹی کے وائس چانسلر بھی رہے۔

**اختشام حسین (1912-1972) :** سید اختشام حسین رضوی کی پیدائش عظیم گڑھ کے ایک قصبے مائل میں ہوئی۔ انہوں نے ابتدائی تعلیم عظیم گڑھ میں اور اعلیٰ تعلیم الہ آباد میں حاصل کی۔ اختشام حسین ایک بلند پایہ ترقی پسند

نقد تھے۔ ان کے تنقیدی نظریات میں مارکسزم اور سماجی تناظر کو مرکزیت حاصل ہے۔ ان کا اصرار تھا کہ فن پارے کی تخلیق جس ماحول میں ہوئی ہے اس کا تجزیہ بھی اسی ماحول کے تناظر میں ہونا چاہیے۔ وہ ادب میں انفرادیت پر اجتماعی شعور کو ترجیح دیتے ہیں۔ ان کے نزدیک ادیب و شاعر کا کام یہ نہیں کہ جو کچھ دیکھے، اسے جوں کا توں پیش کر دے بلکہ جو کچھ دیکھا اُسے کیسا ہونا چاہیے تھا، اس کی وضاحت کرنا بھی اس کی ذمہ داری ہے۔ ”تنقیدی جائزے، روایت و بغاوت، ادب اور سماج، افکار و مسائل، تنقید اور عملی تنقید، ذوق ادب اور شعور، عکس اور آئینے، اور اعتبار نظر، ان کے تنقیدی مجموعے ہیں۔ احتشام حسین نے ترقی پسند تنقید کو وقار عطا کیا۔ ان کی تنقید کو سائنسی

تنقید کا نام بھی دیا گیا ہے۔

”اردو ادب کی تنقیدی تاریخ، ان کی ایک اہم کتاب ہے۔ اردو کی کہانی، کے عنوان سے انھوں نے اردو زبان و ادب کی آسان تاریخ مرتب کی ہے۔ احتشام حسین کا سفر نامہ ساحل اور سمندر اور شعری مجموعے بھی شائع ہو چکے ہیں۔ ان کے تراجم میں انسانیات کی کتاب اردو انسانیات کا خاکہ، بھی شامل ہے۔

**آخر حسین رائے پوری (1912-1992) :** آخر حسین رائے پور، چھتیس گڑھ، میں پیدا ہوئے۔ ملازمت کے سلسلے میں کو لا تا، علی گڑھ اور دہلی میں بھی رہے۔ بعد میں ریاست حیدر آباد نے انھیں ایک گرال قدر وظیفے سے نوازا۔ انھوں نے پیرس سے ڈی لٹ کی سند حاصل کی۔ واپس آ کر آل انڈیا یونیورسٹی اور پھر حکمہ تعلیمات میں بھی تیثیت سکریٹری کام کیا۔ تقسیم وطن کے بعد وہ پاکستان چلے گئے۔ انھوں نے اپنا کچھ وقت مہاتما گاندھی اور ابندرناتھ ٹیگور کے ساتھ بھی گزارا تھا۔ انگریزی، اردو لغت کی تالیف میں انھوں نے مولوی عبدالحق کی بڑی مدد کی۔

آخر حسین کے تنقیدی نظریات پر مارکسزم کا گہرا اثر ہے۔ وہ ادب کو زندگی کا تربیمان سمجھتے ہیں۔ آخر حسین کے نزدیک ادب انسانی جذبات کو متاثر کرنے کا وسیلہ ہے۔ ان کے خیال میں ادب سامانِ تفتح نہیں بلکہ سماج کا آئینہ ہوتا ہے۔ ادب اور زندگی، ان کا اولین مضمون ہے جو سالہ اردو میں شائع ہوا تھا۔ یہ مضمون ان کی اسی فکر کی تربیتی کرتا ہے۔ ان کے تنقیدی مضامین کے مجموعے ادب اور انقلاب، سے ان کے اشتراکی نظریات اور ترقی پسند تحریک کے ادبی میلانات کو سمجھتے میں مدد ملتی ہے۔ ان کی خود نوشت سوانح زادراہ کے نام سے شائع ہوئی ہے۔

**متاز حسین (1918-1992) :** متاز حسین غازی پور میں پیدا ہوئے۔ تقسیم وطن کے بعد وہ کراچی منتقل ہو گئے۔ متاز حسین کے ادبی سفر کا آغاز ترقی پسند تحریک کے ساتھ ہوا۔ اُس عہد میں جب کہ روایت شنی کے نام پر ماضی کی ہر اعلیٰ اور ثابت قدر کوشک کی نگاہ سے دیکھا جا رہا تھا، متاز حسین نے کلاسیک یا ماضی کے ادب کو از سر نو سمجھنے پر

زور دیا۔ رسالہ در معرفت استعارہ اور ناضری کے ادب العالیہ سے متعلق، جیسے مضامین میں انھوں نے اسی تصور کے تحت فکر و فن کا جائزہ لیا ہے۔

ممتاز حسین کا شماران ناقدین میں ہوتا ہے جن کی ذہن سازی میں مارکسی فکر نے خصوصی حصہ لیا تھا لیکن ان کا مطالعہ محض مارکسی فلسفے تک محدود نہیں تھا۔ مارکسی فلسفہ و فکر کے علاوہ مغربی کلائیکی اقتدار فن سے بھی انھوں نے اپنے طرزِ استدلال کو استحکام بخشنا۔ اسی کے پہلو بہ پہلو مشرقی اقتدار فن کا درجہ بھی ان کے نزدیک بہت بلند تھا۔ خسر و اور غالب پر لکھتے ہوئے ان کے مضامین اور کتابوں میں بھی مطالعے کی بھی صورت نمایاں ہے۔ ”نقد حیات“ اور ”ادب و شعور اُن“ کے معروف تقیدی مجموعے ہیں۔

**محمد حسن (2010-26/1925):** محمد حسن مراد آباد میں پیدا ہوئے۔ ابتدائی تعلیم انھوں نے مراد آباد میں اور اعلیٰ تعلیم کمکھنہ یونیورسٹی سے حاصل کی۔ لکھنؤ، علی گڑھ، دہلی اور کشمیر میں اردو کے استاد کی حیثیت سے خدمات انجام دیں۔ 1990ء میں جواہر لعل نہر و یونیورسٹی سے پروفیسر کے عہدے سے سبک دوش ہوئے۔ محمد حسن کو ہندوستانی حکومت نے جواہر لعل نہر و فیلوشپ دی تھی جس کے دوران انھوں نے کئی یورپی ممالک کا سفر کیا اور وہاں کے کتب خانوں سے استفادہ کیا۔ اس فیلوشپ کے تحت انھوں نے ”انیسویں صدی میں شمالی ہند کے ادب کے فکری اسالیب“ کے موضوع پر کام کیا جو انگریزی میں ’Thought Patterns of 19th Century of North India‘ کے نام سے کتابی شکل میں شائع ہو چکا ہے۔

محمد حسن مارکسی مکتب فکر سے تعلق رکھتے تھے۔ وہ شاعر اور ڈراما نگار بھی تھے۔ انھوں نے ”غم دل، وحشت دل“ نام سے ایک ناول بھی لکھا۔ ان کا تقیدی مزاج مغرب و مشرق دونوں کے امتزاج سے مرتع اس سے مرتب ہوا ہے۔ یہی سبب ہے کہ ان کے طرزِ تقید میں تو ازن پایا جاتا ہے۔ وہ ہر اس تقیدی زاویے کو ثابت تصور کرتے ہیں جو ادب فہمی کا شعور پیدا کرنے میں معاون ثابت ہو۔ وہ ادب میں جمالیاتی اقدار اور سخت مندا فکار و تصورات کی کافر مانی کو لازمی قرار دیتے ہیں۔ ان کی نظر میں ادب پارے کی تفہیم اقتصادیات، نفسیات، جمالیات، عمرانیات اور عصری تاریخ و تہذیب کے ناظر کے بغیر ممکن نہیں۔

”اردو ادب میں رومانوی تحریک“، ”عرض ہنر“، ”معاصر ادب کے پیش رو“، دہلی میں اردو شاعری کا تہذیبی و فکری پس منظر، ”مشرق و مغرب میں تقیدی تصورات کی تاریخ“، ”ہندی ادب کی تاریخ“، ”اوپی سماجیات“، ”غیرہ ان کی اہم تصانیف ہیں۔ انھوں نے ”عصری ادب“ کے نام سے ایک سہ ماہی رسالہ بھی جاری کیا تھا۔

**قرنیش (1932-2009) :** ان کا اصل نام مصاحب علی خاں تھا۔ وہ شاہجہان پور میں پیدا ہوئے تھے اور وہیں انھوں نے بی۔ اے تک تعلیم حاصل کی۔ قرنیش نے اپنا ادبی سفر شاعری سے شروع کیا۔ اس کے بعد وہ تقیدی کی

طرف مائل ہوئے۔ ان کا تحقیقی مقالہ پر یہم چند کے ناولوں کا تنقیدی مطالعہ تھا جس پر مسلم یونیورسٹی علی گڑھ نے انھیں پی۔ اپنے ڈی کی ڈگری تفویض کی، اردو میں پر یہم چند شناسی کے لحاظ سے پہلی مبسوط تصنیف ہے۔ پر یہم چند شناسی کے فروغ میں قمر نیکس کی کوششوں کو خاص اہمیت حاصل ہے۔

قرنریکیں ترقی پسند نقاد ہیں۔ انھوں نے نظریاتی تنقید پر عملی تنقید کو ترجیح دی۔ افسانوی ادب ان کے مطالعے کا خاص میدان تھا۔ ان کے پہلے تنقیدی مضامین کے مجموعے کا نام ”تلاش و توازن“ ہے۔ ”تنقیدی ناظر، تعبیر و تحلیل“ اور ”بیسویں صدی میں اردو افسانہ“ ان کے تنقیدی مضامین کے دوسرے مجموعے ہیں۔

### ترقی پسند دور کے دوسرے نمائندہ تنقید نگار

ترقی پسندی کے اس دور میں بعض ایسے نقاد بھی تھے جو پہلے ہی سے معروف ہو چکے تھے اور اپنی سمت کا تعین کر چکے تھے۔ بعض ایسے تنقید نگاروں کے ادبی سفر کا آغاز تقسمیم وطن کے آس پاس ہوا جنھوں نے کسی خاص نظریے کی پابندی کو ضروری نہیں سمجھا۔

**کلیم الدین احمد (1908/09-1983):** کلیم الدین احمد، پٹنہ، بہار میں پیدا ہوئے۔ ان کی ابتدائی تعلیم وہیں ہوئی۔ انھوں نے سُٹی ہائی اسکول سے میٹرک اور پٹنہ کالج سے ایم۔ اے کی سند حاصل کی۔ وہ مزید تعلیم کے لیے انگلستان گئے۔ وہاں سے واپس آ کر پٹنہ یونیورسٹی میں انگریزی کے پروفیسر ہو گئے۔ بعد میں ڈائریکٹر پبلک انسلکشن کے عہدے پر مامور ہوئے۔ وہ بجا گلپور یونیورسٹی کے وائس چانسلر بھی رہے۔

”اردو شاعری پر ایک نظر، اور اردو تنقید پر ایک نظر،“ فن داستان گوئی، اور ”خن ہائے گفتگی، کلیم الدین احمد کی اہم کتابیں ہیں۔ ان کی خود نوشت کا نام ”اپنی تلاش میں“ ہے۔ وہ مغربی ادب کے تصورات سے بہت متاثر تھے۔ انھوں نے روایتی تنقید سے نہ صرف یہ کا انحراف کیا بلکہ وہ اپنے نظریات میں بھی سخت واقع ہوئے تھے۔ ادب میں وہ سماجی اور معاشری سروکاروں کے قائل نہیں تھے۔ انھوں نے تاثراتی تنقید کے برخلاف اردو میں سانٹی فک تنقید کی زبردست تائید کی۔

**آل احمد سرور (1911-2002):** سرور بدایوں میں پیدا ہوئے۔ علی گڑھ مسلم یونیورسٹی سے انگریزی اور اردو میں ایم۔ اے۔ کرنے کے بعد وہ وہیں لکھر رہو گئے۔ پھر رضا کالج کے پرنسپل ہو کر رام پور گئے۔ یہاں سے لکھنؤ یونیورسٹی چلے گئے اور وہیں مقیم رہے۔

”تلقیدی اشارے“ ان کی ریڈی مایاً تقریروں کا مجموعہ ہے۔ اس میں انہوں نے اپنے تلقیدی نظریات کو واضح کیا ہے۔ ان کے تلقیدی مضمایں کی نشر شگفتہ اور دلچسپ ہے۔ سرور کا تلقیدی شعور بڑا پختہ تھا۔ متفقہ میں اور پیش رواد با و شعر اکی تخلیقات پر ان کے تلقیدی مضمایں بڑے معیاری ہیں۔ انہوں نے اپنے بعض مضمایں میں ادب اور پروپیگنڈا، ادب برائے ادب یا ادب برائے زندگی، ادب کا مقصد کیا ہے؟ وغیرہ مسائل پر سیر حاصل بحث کی ہے۔ ”نئے پرانے چراغ“، ”تلقیدی کیا ہے، ادب اور نظریہ، نظر اور نظریہ، اور مسرت سے بصیرت تک“ ان کی اہم تصانیف ہیں۔ ان کی خود نوشت کا نام ”خواب باقی ہیں“ ہے۔ آلی احمد سرور کی مجموعی ادبی خدمات کے اعتراف میں انھیں ”اقبال سمنان“ اور ”غالب ایوارڈ“ کے علاوہ دیگر انعامات و اعزازات بھی دیے گئے۔

**خورشید الاسلام (1919-2006/07) :** خورشید الاسلام بجور کے ایک گاؤں ”امری“ میں پیدا ہوئے۔ ابتدائی تعلیم انہوں نے ولی کے فتح پوری اسکول میں حاصل کی۔ مسلم یونیورسٹی علی گڑھ سے ایم۔ اے۔ کیا۔ بعد میں اسی یونیورسٹی کے شعبۂ اردو میں لکچر مقرر ہوئے اور ترقی کر کے پروفیسر اور صدر شعبۂ اردو کے منصب پر فائز ہوئے۔ علی گڑھ کی ملازمت کے دوران ہی چند برس لندن اسکول آف اورینٹل اینڈ افریقین اسٹڈیز سے بھی بہ حیثیت استاد وابستہ رہے۔ ان کی وفات علی گڑھ میں ہوئی۔

خورشید الاسلام صاحب طرز نژار اور خوش فکر شاعر تھے۔ ان کے چار شعری مجموعے ”رگ جاں“، ”شاخ نہال غم“، ”جستہ جستہ“ اور ”رمی قسم“ (نشری نظمیں) شائع ہو چکے ہیں۔

نشری تصانیف میں ”غالب“۔ ابتدائی کلام اور مضمایں کا مجموعہ ”تلقیدیں“ اہم ہیں۔ رالف رسن کے ساتھ مل کر انگریزی میں ان کی دو کتابیں ”قمری مغل پوئیش“ اور ”غالب: لائف اینڈ لیٹریس“ شائع ہوئی ہیں۔ اس کے علاوہ انہوں نے قائم اور سودا کے انتخابات بھی مرتب کیے ہیں۔ خورشید الاسلام بہت شگفتہ اور تخلیقی نثر لکھتے تھے۔ ان کے تلقیدی مضمایں میں بھی شگفتگی پائی جاتی ہے۔

**حسن عسکری (1919-1978) :** محمد حسن عسکری سراوہ، ضلع میرٹھ کے رہنے والے تھے۔ ابتدائی تعلیم میرٹھ میں حاصل کی۔ اعلیٰ تعلیم کے لیے ال آباد چلے گئے۔ وہاں سے انہوں نے انگریزی ادبیات میں ایم۔ اے۔ کیا۔ عسکری کی تصانیف میں ان کے افسانوں کے دو مجموعے ”جزیرے“ اور ”قیامت ہم رکاب آئے نہ آئے“ معروف ہیں۔ ”ستارہ یا باد بان“، ”آدمی اور انسان“، ”وقت کی راگنی“، ”تخلیقی عمل اور اسلوب“ ان کے تلقیدی مضمایں کے مجموعے ہیں۔ ”جھلکیاں“ ان کے کالموں کا مجموعہ ہے۔ وہ ایک معروف مترجم بھی تھے۔

انگریزی اور فرانسیسی ادب پر عسکری کی گہری نگاہ تھی۔ ان کی زبان سلیس و سادہ ہے۔ چھوٹے چھوٹے جملوں میں بات کرنے کا وہ اچھا سلیقہ رکھتے ہیں۔ وہ ادب پاروں کا تمہذبی نقطہ نظر سے بھی تجزیہ کرتے ہیں۔ اپنی عمر کے آخری حصے میں انھوں نے اسلامی مفکروں کے تنقیدی نظریات کی طرف خاص توجہ کی اور انھیں کی روشنی میں ادب کو سمجھنے کی ترغیب دی۔

**ممتاز شیریں (1924-1973):** ممتاز شیریں میسور کی رہنے والی تھیں۔ تقسیم وطن سے قبل بنگلورہی سے سہ ماہی رسالہ سوغات، ان کی ادارت میں جاری ہوا تھا۔ ان کے پاکستان چلے جانے کے بعد یہ رسالہ کراچی سے نکلنے لگا۔ سوغات نے نئی نسل کی ذہن سازی کی۔ اسی لیے کہا جاتا ہے کہ جدیدیت سے قبل جدیدیت کے بعض تصورات کی طرف میراجی اور سوغات ہی نے متوجہ کیا تھا۔ ممتاز شیریں بنیادی طور پر افسانہ نگار تھیں۔ افسانے کے فن پر ان کی نگاہ گہری تھی اور سلسلے میں انھوں نے کئی تجربے کیے تھے۔ منتو شناسی کے بنیادسازوں میں ان کا اہم درجہ ہے۔ منتو پر لکھی ہوئی ان کی تحریریں منٹو کے فکر و فن پر لکھنے والوں کے لیے آج بھی مشعل راہ ہیں۔ 'منٹو؛ نوری نہ ناری' کے علاوہ تنقیدی مضامین کا مجموعہ 'معیار' افسانے کی تنقید کے تعلق سے ایک انقلاب آفرین تصنیف ہے۔

ان کا مضمون "تکنیک کا تنوع" افسانے کی تنقید میں، ایک مستقل حوالے کی حیثیت رکھتا ہے۔ اپنی نگریا، ان کے افسانوں کا مجموعہ ہے۔